

ایم کیو ایم کے قائد تحریک جناب الطاف حسین کی جانب سے گزشتہ روز لاہور میں بارش کی وجہ سے مکان کی چھت گرنے سے

ہلاک ہونے والے سات بچوں کے ماں باپ کی ہلاکت پر اظہارِ افسوس

لاہور۔۔۔۔۔ 19 اپریل 2011ء

متحدہ قومی موومنٹ کے قائد تحریک جناب الطاف حسین نے پیر کی شب لاہور میں طوفانی بارش کے باعث مکان کی چھت گرنے سے والدین کی ہلاکت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے قائد تحریک جناب الطاف حسین کی جانب سے لاہور میں مکان کی چھت گرنے سے یتیم ہونے والوں بچوں کی مالی امداد

لاہور۔۔۔۔۔ 19 اپریل 2011

متحدہ قومی موومنٹ کے قائد تحریک جناب الطاف حسین کی ہدایت پر ایم کیو ایم لاہور زون کے انچارج سید شاہین انور گیلانی، ممبر زونل کمیٹی ڈاکٹر اے آر رحمن، لاہور ڈسٹرکٹ کے جوائنٹ انچارج منیر احمد نے بینک اسٹاپ، فیروز پور روڈ، لاہور میں واقع گھر کی چھت گرنے سے یتیم ہونے والے سات بچوں کے ماموں حاجی ممتاز خان سے انکی رہائش گاہ پر جا کر ملاقات کی اور افسوس ناک واقعے میں قیمتی جانوں کے ضیاع پر گہرے دکھ اور افسوس کا اظہار کیا۔ اور مرحومین کے بلند درجات کے لئے دعا کی گئی کہ اللہ تعالیٰ انہیں جنت الفردوس میں اعلیٰ مقام عطا فرمائے۔ اس موقع پر ایم کیو ایم لاہور زون کے ذمہ داران نے ایم کیو ایم کی جانب سے متاثرہ بچوں کی کفالت کے لئے مالی امداد بھی دی، متاثرہ بچوں کے ماموں حاجی ممتاز خان نے مالی امداد پر جناب الطاف حسین کا شکریہ ادا کیا اور کہا کہ اب تک کوئی سیاسی و مذہبی جماعت اور نہ ہی کوئی حکومتی اہلکاران کی امداد کے لئے آیا ہے۔ آج اس مشکل کی گھڑی میں ایم کیو ایم نے ہماری امداد کر کے یہ ثابت کر دیا ہے کہ وہ غریبوں کی نمائندہ حقیقی جماعت ہے۔ جناب الطاف حسین ہی وہ واحد لیڈر ہیں جن کے دل میں دکھی انسانیت کا درد موجود ہے۔ جنہوں نے سینکڑوں میل دور سے اس مشکل گھڑی میں ہمیں یاد رکھا اور ہماری مالی امداد کی۔ اس موقع پر انہوں نے الطاف حسین کی درازی عمر اور صحت و تندرستی کے لئے دعا کی کہ اللہ تعالیٰ الطاف حسین اور ایم کیو ایم کو ہمیشہ شاد و باادر رکھے۔

چند دنوں میں شہر کے مختلف علاقوں میں دہشت گردوں کی فائرنگ سے ایم کیو ایم کے 11 کارکنان کے

بہیمانہ قتل کا سختی سے نوٹس لیا جائے، ارکان سندھ اسمبلی

کراچی۔۔۔ 19، اپریل 2011ء

متحدہ قومی موومنٹ کے حق پرست ارکان سندھ اسمبلی نے مطالبہ کیا ہے کہ ایم کیو ایم نیوکراچی سیکٹر یونٹ A-143 کے کارکن ایوب راجہ سمیت ایم کیو ایم کے تمام کارکنان کی شہادتوں میں ملوث دہشت گردوں کو فی الفور گرفتار کیا جائے اور شہر کا امن بحال کرنے کیلئے قتل و غارتگری کا سلسلہ فی الفور بند کر لیا جائے۔ اپنے مشترکہ بیان میں انہوں نے کہا کہ چند دنوں میں شہر کے مختلف علاقوں میں ایم کیو ایم کے 11 کارکنان اور ہمدردوں کو فائرنگ کر کے بے رحمی سے قتل کرنے والے مسلح دہشت گرد منظم سازشی منصوبے کے تحت قتل و غارتگری کر رہے ہیں اور ان سفاک دہشت گردوں کی سرپرستی وہی عناصر کر رہے ہیں جو ایم کیو ایم کی ملک بھر میں بڑھتی ہوئی مقبولیت سے خوفزدہ ہیں اور ایم کیو ایم کو کراچی، حیدرآباد اور سندھ تک محدود رکھ کر ملک بالخصوص صوبہ پنجاب کے مظلوم اور محکوم عوام کا سہارا بننے سے روکنا چاہتے ہیں۔ انہوں نے کہا کہ حق پرستی کے فکر و فلسفہ اور نظریے کو غریب و متوسط طبقے کے عوام کے دلوں میں بسنے سے ہرگز نہیں روکا جاسکتا اور ایم کیو ایم کو تمام تر سازشی اور قتل و غارتگری کے ہتھکنڈوں کے باوجود غریب و متوسط طبقے کے بنیادی حقوق کی جدوجہد سے باز نہیں رکھا جاسکتا۔ انہوں نے ایوب راجہ شہید سمیت ایم کیو ایم کے تمام کارکنان اور ہمدردوں کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور ان کے بلند درجات کیلئے دعا کی۔ حق پرست ارکان سندھ اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ شہر کے مختلف علاقوں میں مسلح دہشت گردوں کی فائرنگ سے ایم کیو ایم کے 11 کارکنان و ہمدردوں کے بہیمانہ قتل کا سختی سے نوٹس لیا جائے اور اس میں ملوث سفاک دہشت گردوں کے خلاف سخت ترین کارروائی عمل میں لائی جائے۔

ایم کیو ایم شعبہ خواتین ملیئر سیکٹر کی کارکن محترمہ نوشین ملیہ کے انتقال پر الطاف حسین کا اظہار افسوس

لندن۔۔۔19، اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم شعبہ خواتین ملیئر سیکٹر یونٹ 96 کی کارکن محترمہ نوشین ملیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم شعبہ خواتین ملیئر سیکٹر یونٹ 96 کی کارکن محترمہ نوشین ملیہ کے انتقال پر رابطہ کمیٹی کا اظہار تعزیت

شعبہ خواتین کی اراکین نے مرحومہ کی رہائش گاہ جا کر تعزیت کی

کراچی۔۔۔19، اپریل 2011ء

متحدہ قومی موومنٹ کی رابطہ کمیٹی نے ایم کیو ایم شعبہ خواتین ملیئر سیکٹر یونٹ 96 کی کارکن محترمہ نوشین ملیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ دریں اثناء ایم کیو ایم شعبہ خواتین کی انچارج و اراکین نے بھی محترمہ نوشین ملیہ کے انتقال پر گہرے دکھ اور افسوس کا اظہار کیا ہے اور مرحومہ کی مغفرت کیلئے دعا کی۔ علاوہ ازیں ایم کیو ایم شعبہ خواتین کی اراکین نے محترمہ نوشین ملیہ کی رہائش گاہ جا کر سوگواران سے دلی تعزیت و ہمدردی کا اظہار کیا اور مرحومہ کے بلند درجات کیلئے فاتحہ خوانی بھی کی۔

گلشن حدید بن قاسم ٹاؤن کے سندھی اور بلوچ نوجوانوں اور بزرگوں کی متحدہ قومی موومنٹ میں شمولیت

کراچی۔۔۔19، اپریل 2011ء

گلشن حدید بن قاسم ٹاؤن میں مقیم سندھی اور بلوچ برادریوں کے سینکڑوں نوجوانوں اور بزرگوں نے قائد تحریک جناب الطاف حسین کی جانب سے ملک بھر کے مظلوم عوام کے حقوق کے حصول کیلئے جاری عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز گلشن حدید بن قاسم ٹاؤن میں منعقدہ ایک اجتماع میں کیا جس میں ایم کیو ایم کراچی مضافاتی آرگنائزنگ کمیٹی کے جوائنٹ انچارج اسلم بلوچ اور رکن سید معین الدین نے شرکت کی۔ ایم کیو ایم میں شمولیت کا اعلان کرنے والوں میں اوڈھو، سومرو، مغیری، جوئیو، گبول اور مہر برادری کے افراد شامل ہیں۔ اجتماع میں ایم کیو ایم میں شمولیت کا اعلان کرنے والے سندھی اور بلوچ برادریوں کے نوجوانوں اور بزرگوں نے اپنے جذبات کا اظہار کرتے ہوئے کہا کہ قائد تحریک جناب الطاف حسین ملک بھر کے مظلوم عوام کے حقوق کے حصول کی عملی جدوجہد کر رہے ہیں اور ان کی سیاست میں خدمت کے عمل سے کوئی بھی ذی شعور شخص انکار نہیں کر سکتا۔ انہوں نے کہا کہ ایم کیو ایم نے سیاست میں خدمت کے فلسفے کو متعارف کرایا ہے اور ایم کیو ایم کے پاس ہی ملک بھر کے مظلوم عوام کے مسائل اور مشکلات کے حل موجود ہے۔ اجتماع سے خطاب کرتے ہوئے ایم کیو ایم کراچی مضافاتی آرگنائزنگ کمیٹی کے جوائنٹ انچارج اسلم بلوچ اور رکن سید معین الدین نے کہا کہ ایم کیو ایم نے ملک میں 2 فیصد مراعات یافتہ طبقے کے خلاف اعلان جنگ اور مظلوم اور محکوم عوام کے حقوق کے حصول کا علم بلند کیا ہوا ہے اور اسے ملک گیر اور قومی سطح کی جماعت بننے سے روکنے اور اس کی دن بدن بڑھتی ہوئی مقبولیت سے بوکھلاہٹ کا شکار سازشی عناصر خوف میں مبتلا ہو چکے ہیں اور انہیں اپنی سیاسی دکانداری بند ہوتی دکھائی دے رہی ہے یہی وجہ ہے کہ ایم کیو ایم کیخلاف نئی سازشوں کے تانے بانے بنے جا رہے ہیں۔ انہوں نے متحدہ قومی موومنٹ میں شمولیت کا اعلان کرنے والے سندھی اور بلوچ نوجوانوں اور بزرگوں کو خوش آمدید کہا اور انہیں دلی مبارکباد پیش کی۔

عوام و کارکنان محترمہ اُمّ سلمیٰ کی صحت یابی کیلئے اللہ تعالیٰ کے حضور خصوصی دعا کریں

لندن:۔۔۔۔۔ 19 اپریل، 2011ء

متحدہ قومی موومنٹ کے قائد جناب الطاف حسین نے ایم کیو ایم کے مرکزی ایگزیکٹو سیکرٹری کے رکن مسعود صدیقی کی والدہ محترمہ اُمّ سلمیٰ کی علالت پر گہری تشویش کا اظہار کیا ہے اور ان کی صحت یابی کیلئے دعا کی ہے۔ ایک بیان میں جناب الطاف حسین نے ماؤں، بہنوں، بزرگوں، نوجوانوں اور کارکنان سے اپیل کی کہ وہ اُمّ سلمیٰ کی صحت یابی کیلئے اللہ تعالیٰ کے حضور خصوصی دعا کریں۔

ایم کیو ایم میر پور خاص زون کے کارکن محمد اکرم کے انتقال پر الطاف حسین کا اظہارِ افسوس

لندن:۔۔۔۔۔ 19 اپریل، 2011ء

متحدہ قومی موومنٹ کے قائد جناب الطاف حسین نے ایم کیو ایم میر پور خاص زون دولت پور یونٹ کے کارکن محمد اکرم کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم میر پور خاص زون کے کارکن محمد اکرم کے انتقال پر رابطہ کمیٹی کا اظہار تعزیت

کراچی:۔۔۔۔۔ 19 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم میر پور خاص زون دولت پور کے کارکن محمد اکرم کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے۔ (آمین)

حیسکو کی ناقص کارکردگی نے عوام کے صبر کے پیمانے کو لبریز کر دیا ہے، حق پرست اراکین صوبائی اسمبلی

حیدرآباد:۔۔۔۔۔ 19 اپریل، 2011ء

متحدہ قومی موومنٹ حیدرآباد کے حق پرست اراکین صوبائی اسمبلی سہیل یوسف، اکرم عادل اور سید وسیم حسین نے اپنے مشترکہ بیان میں حیسکو کی جانب سے کی جانے والے لوڈ شیڈنگ اور ادارے کی ناقص کارکردگی کی سخت الفاظ میں مذمت کرتے ہوئے کہا ہے کہ حیسکو کی جانب سے کی جانے والی بلا جواز لوڈ شیڈنگ سے عوام کو بہت مشکلات کا سامنا ہے اور کاروباری افراد بھی اس سے بری طرح متاثر ہو رہے ہیں جو قابل مذمت ہے۔ انہوں نے کہا کہ لوڈ شیڈنگ نے عوام کو پانی جیسی بنیادی ضرورت کا حصول بھی ایک ایسا خواب بنا دیا ہے جسکے لئے لوگ دن رات سرگرداں رہتے ہیں کیونکہ واٹر سپلائی کے اوقات کار میں عموماً بجلی چلی جاتی ہے جبکہ شدید گرمی کے اس موسم میں لوڈ شیڈنگ کی بنا پر لوگوں کے دن رات کا چین بھی ختم ہو کر رہ گیا ہے۔ جس کی وجہ سے حیسکو کی اس ناقص کارکردگی نے عوام کے صبر کے پیمانے کو لبریز کر دیا ہے۔ انہوں نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا ہے کہ وہ بلا جواز وغیر اعلانیہ لوڈ شیڈنگ کے عمل کا فوری نوٹس لیں۔

ایم کیو ایم کی پرامن پالیسی کو اس کی کمزوری نہ سمجھا جائے، عظیم دانش

میرپورخاص زون میں منعقدہ کارکنان کے اجلاس سے خطاب

میرپورخاص:۔۔۔۔۔19 اپریل، 2011ء

متحدہ قومی موومنٹ میرپورخاص زون کے انچارج عظیم دانش نے کہا ہے کہ دہشت گرد عناصر اپنی مذموم کاروائیوں کے ذریعے حق پرستی کے قافلے کو نہیں روک سکتے ہیں۔ ایم کیو ایم کی پرامن پالیسی کو اس کی کمزوری نہ سمجھا جائے ایم کیو ایم کے تمام کارکنان قائد تحریک جناب الطاف حسین کی ولولہ انگیز قیادت میں سیسہ پلائی دیوار ہیں اور اپنے حقوق کا دفاع کرنا جانتے ہیں۔ ان خیالات کا اظہار انہوں نے میرپورخاص زون میں منعقدہ کارکنان کے اجلاس سے خطاب کرتے ہوئے کیا۔ اس موقع پر میرپورخاص کی زونل کمیٹی کے اراکین و ذیلی یونٹوں کے ذمہ داران و کارکنان بھی موجود تھے۔ انہوں نے کہا کہ بعض دہشت گرد عناصر ایک سوچی سمجھی سازش کے تحت ایم کیو ایم کے بے گناہ کارکنان کو شہید کر رہے تاکہ شہر میں قائم پرامن فضاء کو خراب کیا جاسکے اور شہر میں جاری معاشی و اقتصادی ترقی کا تباہ و برباد کیا جاسکے۔ انہوں نے کہا کہ دہشت گرد عناصر اگر یہ سمجھتے ہیں کہ دہشت گردی اور قتل و غارتگری کے ذریعے ایم کیو ایم کے کارکنان اور حق پرست عوام کو اپنی مذموم سازشوں سے خوف زدہ کر دیں گے تو یوں لگے گی تو یہ انکی بھول ہے ایم کیو ایم کی تاریخ گواہ ہے کہ ایم کیو ایم کے کارکنان نے ماضی میں بھی جانوں کا نذرانہ دے کر حق پرست عوام کے جان و مال کا تحفظ کیا ہے اور آئندہ بھی کریں گے۔ انہوں نے مزید کہا کہ قائد تحریک الطاف حسین نے ہمیشہ اپنے عوام، کارکنان کو صبر و تحمل اور برداشت کا درس دیا ہے لیکن اگر حق پرست عوام و کارکنان کا پیمانہ صبر لبریز ہو گیا تو لینڈ مافیا، منشیات فروشوں اور دہشت گردوں کو کہیں بھی پناہ نہیں ملے گی۔

قائد تحریک جناب الطاف حسین نے پیغام حق پرستی ملک کے گوشے گوشے تک پھیلا رہا ہے جلد ملک سے دو فیصد مراعات یافتہ طبقہ کا خاتمہ ہوگا،

مالک اشتر گوپانگ، مظفر نواز گلہوڑ و دادوزون پہری یونٹ، دادوٹی یونٹ میں منعقدہ کارکنان کے اجلاس سے خطاب

دادوزون:۔۔۔۔۔19، اپریل 2011ء

متحدہ قومی موومنٹ دادوزون کے زونل ممبر مالک اشتر گوپانگ اور مظفر نواز گلہوڑ نے کہا کہ قائد تحریک جناب الطاف حسین نے پیغام حق پرستی ملک کے گوشے گوشے تک پھیلا رہا ہے جلد ملک سے دو فیصد مراعات یافتہ طبقہ کا خاتمہ ہوگا، ان خیالات کا اظہار انہوں نے پہری یونٹ، دادوٹی یونٹ میں منعقدہ کارکنان کے اجلاس سے خطاب کرتے ہوئے کہا۔ اس موقع پر ایم کیو ایم پہری یونٹ، دادوٹی یونٹ کے ذمہ داران و کارکنان بھی موجود تھے۔ انہوں نے کہا کہ ایم کیو ایم ملک میں غریب و متوسط طبقے سے تعلق رکھنے والے باصلاحیت افراد پر مشتمل ایک ایسا معاشرہ تشکیل دینا چاہتی ہے جس میں غریب کے مسائل حل ہو سکیں۔ انہوں نے کہا کہ 63 سالوں سے پاکستان کو جاگیرداروں اور وڈیروں نے ملکر دونوں ہاتھوں سے لوٹا اور تباہی کے دہانے تک پہنچا دیا ہے اب پاکستان کو اس دلدل سے نکالنے کیلئے ملک میں صرف ایک رہنما قائد تحریک جناب الطاف حسین ہیں جو غریب و متوسط طبقے کے دکھوں کا درد رکھتا ہے اور انہیں حل کرنے میں عملی جدوجہد کر رہے ہیں۔ انہوں نے کارکنان پر زور دیا کہ وہ تحریک کے پیغام کو گھر گھر، گلی گلی، محلہ محلہ عوام تک پہنچانے کیلئے اپنا کردار ادا کریں۔ علاوہ ازیں قائم مقام زونل انچارج بابر عباسی اور زونل ممبر افتخار سومرو نے EDO ہیلتھ مولا بخش سے عوامی شکایت پر ان سے ملاقات کی اور دادو ڈسٹرکٹ میں ملیریا کی بیماری پھیلنے کی وجہ سے مچھر مارا سپرے کروانے کے حوالے سے بات چیت کی گئی جس پر EDO ہیلتھ مولا بخش نے زونل ذمہ داران کو یقین دلایا ہے کہ پورے ڈسٹرکٹ میں مچھر مارا سپرے کروایا جائے گا۔

جس تیزی کے ساتھ قائد تحریک جناب الطاف حسین کے فکر و فلسفہ اور نظریے کو ملک بھر کے غریب عوام اپنا رہے ہیں

اسی تیزی کے ساتھ ایم کیو ایم کے خلاف نئی سازشوں کے تانے بانے بنے جا رہے ہیں، زاہد ملک

راولپنڈی:۔۔۔۔۔19، اپریل 2011ء

متحدہ قومی موومنٹ راولپنڈی زون کے زونل انچارج زاہد ملک نے کہا کہ ایم کیو ایم انقلابی جماعت ہے اور اس کی جدوجہد ملک میں رائج فرسودہ جاگیردارانہ، وڈیرانہ اور بے لگام سرمایہ دارانہ نظام کے خلاف ہے جو نتیجہ خیز مرحلے میں داخل ہو چکی ہے۔ ان خیالات کا اظہار انہوں نے زونل آفس میں آئے ہوئے آل پاکستان متحدہ اسٹوڈنٹس آرگنائزیشن (اے پی ایم ایس او) کے ذمہ داران اور اسلام آباد، راولپنڈی کے مختلف کالجوں کے اسٹوڈنٹس سے کیا۔ انہوں نے کہا کہ 10 اپریل کو لاہور میں ’’ستیکام پاکستان‘‘ جلسہ عام پنجاب بھر سے

عوام کی شرکت نے ثابت کر دیا ہے کہ پنجاب کے عوام جناب الطاف حسین کے قافلہ حق پرستی میں شامل ہو چکے ہیں اور اب ملک میں غریب و متوسط طبقے کے انقلاب کا راستہ کوئی طاقت نہیں روک سکتی۔ انہوں نے کہا کہ جس تیزی کے ساتھ قائد تحریک جناب الطاف حسین کے فکر و فلسفہ اور نظریے کو ملک بھر کے غریب عوام اپنا رہے ہیں اسی تیزی کے ساتھ ایم کیو ایم کے خلاف نئی سازشوں کے تانے بانے بنے جا رہے ہیں لیکن انشاء اللہ ایم کیو ایم کے خلاف ہر سازش ناکام ہوگی۔ اس موقع پر انہوں نے آل پاکستان متحدہ اسٹوڈنٹس آرگنائزیشن (اے پی ایم ایس او) کے ذمہ داران کو محنت اور لگن کے ساتھ تحریک کے فکر و فلسفہ اور نظریے کے فروغ کی تلقین بھی کی۔

مظفر آباد کی معروف شخصیت ڈاکٹر لطف الرحمان ایم کیو ایم میں شامل ہو گئے

قائد تحریک الطاف حسین کی قومی سوچ سے متاثر ہو کر ایم کیو ایم میں شامل ہونے کا فیصلہ کیا ایم کیو ایم غریب اور متوسط طبقے کی نمائندہ جماعت ہے، ملک گیر تبدیلی کے اثرات آزاد کشمیر تک پہنچنا شروع ہو گئے، پریس کانفرنس سے خطاب

ایم کیو ایم کے ذمہ داران کی ڈاکٹر لطف الرحمان کو مبارکباد، صلاحیتوں سے بھرپور استفادہ کریں گے، طاہر کھوکھر

مظفر آباد۔۔۔۔۔ 19 اپریل 2011ء

آزاد کشمیر کے دار الحکومت مظفر آباد کی معروف سیاسی و سماجی شخصیت ڈاکٹر لطف الرحمان نے اپنے سینکڑوں ساتھیوں کے ہمراہ متحدہ قومی موومنٹ میں شمولیت کا اعلان کر دیا ہے۔ یہ اعلان انہوں نے گزشتہ روز سینٹرل پریس کلب میں ایک پریس کانفرنس کے دوران کیا۔ اس موقع پر آزاد کشمیر قانون ساز اسمبلی میں ایم کیو ایم کے پارلیمانی لیڈر اور وزیر سیاحت طاہر کھوکھر، رکن اسمبلی سلیم بٹ کے علاوہ مظفر آباد زون کے انچارج ملک تنویر، جوائنٹ انچارج خورشید کیانی، ڈسٹرکٹ انچارج ملک غلام مصطفیٰ سمیت ایم کیو ایم کے درجنوں کارکنان اور ذمہ داران بھی موجود تھے۔ پریس کانفرنس سے خطاب کرتے ہوئے ڈاکٹر لطف الرحمان نے کہا کہ آزاد کشمیر خصوصاً مظفر آباد کے عوام ایک عرصہ سے حکمرانوں کے استحصال کا شکار ہیں اور ان کے مسائل کی جانب کسی نے توجہ نہیں دی۔ ہم ایک عرصہ سے سیاسی و سماجی سطح پر مظفر آباد کے عوام کے حقوق کی آواز بلند کر رہے ہیں مگر کوئی خاطر خواہ نتائج برآمد نہیں ہو رہے۔ انہوں نے کہا کہ موجودہ حالات میں ایم کیو ایم غریب اور متوسط طبقے کے عوام کی واحد نمائندہ جماعت ہے جس کے پاس ملک کو درپیش مسائل کا قابل عمل حل موجود ہے۔ ایم کیو ایم نے ہمیشہ غریب اور متوسط طبقے کی نمائندگی کی ہے اور اپنے اندر سے قیادت پیدا کرنے کے مواقع فراہم کیے ہیں۔ ہم نے قائد تحریک جناب الطاف حسین کے فکر و فلسفے اور ایم کیو ایم کے کردار اور قومی سوچ سے متاثر ہو کر ایم کیو ایم میں غیر مشروط شمولیت کا فیصلہ کیا ہے۔ ایم کیو ایم دو فیصد مراعات یافتہ طبقہ کے مقابلے میں 98 فیصد غریب اور متوسط طبقہ کی نمائندگی کا حق ادا کر رہی ہے اسی لیے ہم نے ایم کیو ایم میں شامل ہو کر عوامی حقوق کی جدوجہد جاری رکھنے کا فیصلہ کیا۔ مظفر آباد کے عوام موجودہ سیاسی نظام سے تنگ آ کر سیاسی تبدیلی کے لیے میدان عمل میں آچکے ہیں اس مقصد کے لیے متحدہ قومی موومنٹ موزوں ترین پلیٹ فارم ہے۔ انہوں نے کہا کہ قائد تحریک الطاف حسین کی قیادت میں متحدہ قومی موومنٹ نے ملک گیر تبدیلی کا جو عمل شروع کیا ہے اس کے اثرات آزاد کشمیر تک پہنچنا شروع ہو گئے ہیں اور ایم کیو ایم کی مقبولیت میں روز بروز اضافہ ہو رہا ہے۔ اس موقع پر متحدہ قومی موومنٹ کے پارلیمانی لیڈر اور وزیر سیاحت طاہر کھوکھر، رکن اسمبلی سلیم بٹ، ایم کیو ایم مظفر آباد زون کے انچارج ملک تنویر، جوائنٹ انچارج خورشید کیانی، مظفر آباد ڈسٹرکٹ کمیٹی کے انچارج ملک غلام مصطفیٰ اور دیگر کارکنان نے ڈاکٹر لطف الرحمان کو حق اور سچ کا ساتھ دینے کے لیے ایم کیو ایم میں شمولیت پر مبارکباد دی اور اس بات کی یقین دہانی کرائی کہ ایم کیو ایم ان کی صلاحیتوں سے بھرپور استفادہ کرے گی۔

مہاجرین جموں و کشمیر کا استحصال کرنے والوں کا یوم حساب قریب ہے، طاہر کھوکھر

1998 کے مہاجرین کو شناختی کارڈ کا اجراء اور ووٹ کا حق دینا خوش آئند ہے، اقتدار میں آ کر مہاجرین کشمیر کے مسائل حل کریں گے

منتخب ممبران اسمبلی نے مہاجرین کے نام پر جائیدادیں بنائیں، ایم کیو ایم تحریک آزادی اور مہاجرین کے نام پر بنائی گئی غیر قانونی جائیدادیں مہاجرین میں تقسیم کرے گی، وفد سے بات چیت

مظفر آباد۔۔۔۔۔ 19 اپریل 2011ء

آزاد کشمیر قانون ساز اسمبلی میں ایم کیو ایم کے پارلیمانی لیڈر، وزیر سیاحت کلچر و آثار قدیمہ طاہر کھوکھر نے حکومت پاکستان اور حکومت آزاد کشمیر کی جانب سے 1998 اور ان کے بعد کے مہاجرین جموں و کشمیر کو قومی شناختی کارڈ کے اجراء اور ووٹ کا حق دینے کے فیصلے کا خیر مقدم کرتے ہوئے کہا ہے کہ اس اقدام سے مہاجرین کا احساس محرومی ختم ہوگا اور وہ

قومی دھارے میں شامل ہو جائیں گے۔ مظفر آباد میں مہاجرین جموں و کشمیر کے ایک وفد سے بات چیت کرتے ہوئے انہوں نے کہا کہ مہاجرین جموں و کشمیر کے مسائل کے حل کے لیے ایم کیو ایم نے ہر فورم پر آواز بلند کی ہے اور آئندہ بھی کرتے رہے گی۔ 1998 کے مہاجرین کو قومی شناختی کارڈ کے اجراء اور ووٹ کا حق دینے کے فیصلے کے پیچھے بھی ایم کیو ایم کی کوششیں کارفرما ہیں۔ انہوں نے کہا کہ ماضی میں آزاد کشمیر میں قائم حکومتوں نے مہاجرین جموں و کشمیر کے نام پر سیاست کی ہے۔ اسمبلی میں مہاجرین کے لیے مختص نشستوں پر منتخب ہونے والے ممبران اسمبلی بھی مہاجرین کے نام پر ذاتی جائیدادیں بناتے رہے ہیں۔ انہوں نے کہا کہ مہاجرین کا استحصال کرنے والوں کے احتساب کا وقت قریب آ گیا ہے۔ تحریک آزادی کشمیر اور مہاجرین کے نام جائیدادیں بنانے والے کشمیریوں کے دوست نہیں بلکہ بدترین دشمن ہیں۔ انہوں نے کہا کہ ایم کیو ایم اقتدار میں آ کر تحریک آزادی اور مہاجرین کے نام پر بنائی گئی غیر قانونی جائیدادیں ضبط کر کے مہاجرین میں تقسیم کرے گی۔ مہاجرین جموں و کشمیر نے اگر ایم کیو ایم کا ساتھ دیا تو بلوچستان، سندھ، پنجاب، خیبر پختونخوا، بلوچستان سمیت آزاد کشمیر میں مقیم مہاجرین جموں و کشمیر کے لیے رہائشی کالونیاں بنائی جائیں گی، تعلیمی اداروں اور ملازمتوں میں مختص کوٹے میں اضافہ کیا جائے گا اور بے روزگاروں کے گزارا والاؤنس کے علاوہ دیگر مراعات بھی دوگنا کر دی جائیں گی۔ دریں اثناء انہوں نے مظفر آباد سے متحدہ قومی موومنٹ میں شامل ہونے والے ڈاکٹر لطف الرحمان کو حق اور سچ کا ساتھ دینے پر مبارکباد دی اور کہا کہ ایم کیو ایم ان کی صلاحیتوں سے بھرپور استفادہ کرے گی۔

